

Gerkez obasynda okalan goşgy

Category: Goşgular, Kitapcy

написано kitapcy | 26 января, 2025

Gerkez obasynda okalan goşgy GERKEZ OBASYNDA OKALAN GOŞGY



Biz salama geldik seni görmäge,
Gerkez,
Saňa tagzym etmäge geldik.
Pyragynyň howasyndan dem alyp,
Ýörän ýodasyndan ätmäge geldik.
Biz tagzyna geldik,
Eý, gözel Gerkez!
Görkez bize ogluň yzyny, görkez!
Görkez bize goýun bakan düzüni,
Ylham alan çeşmesiniň gözünü!
Görkez bize bedew çapan gollaryn,
Watan üçin gylyç syran ýollaryn!

Biz bu gün jana-jan doganlar bolup,
Geldik ýatlamaga eziz ogluňy.
Dana dessanlara minnetdar nesil
Ajap alkyşlaýar hergiz ogluňy.

Biz salam getirdik çasly çaýlara,
Gojaman daglara salam getirdik.
Gerkezli şahyryň şanly adyny,

Bu gün buýsanç bilen dünýä ýetirdik!

Salam size, Sumbar gözelleriniň,
Ýañaklary ýaly elwan enarlar!
Salam size, aram berip janyna,
Magtymgula saýa salan çynarlar!

Salam berýäs saňa, asuda asman!
Bahar bägül açýan baglara salam!
Kemerini kākilik, keyikden doly,
Deresi maýsaly daglara salam!

Bu baglarda,
Bu daglarda,
Bu çayda
Pyragynyň gözleriniň yzy bar.
Onuň erkin topragynda ebedi
Onuň arzuw edip giden ýazy bar.

Öçmez onuň gara günde gaýratly
Ili üçin ýakyp giden çyragy!
Oňa ömür alkyş edýän dünýämiz
Durdygyça,
Durar dana Pyragy!

Ata ATAJANOW.

Surat: «Sumbar jülgesi» / Döwran HYDYR Goşgular